

Article Date	Headline / Summary	Publication
11 Jul 2026	Insurance helps manage the economic impact of El Niño	Sanjevani (Kannada)

ಎಲ್ ನಿನ್ಯೋದ ಆರ್ಥಿಕ ಪರಿಣಾಮ ನಿರ್ವಹಣೆಗೆ ವಿಮಾ ಸಹಕಾರಿ

ಬೆಂಗಳೂರು.ಜುಲಿ: ನಮಗೆ ತಿಳಿದಿರುವಂತೆ ಎಲ್ ನಿನ್ಯೋ ಎಂದರೆ ಮಧ್ಯ ಮತ್ತು ಪೂರ್ವ ಪೆಸಿಫಿಕ್ ಮಹಾಸಾಗರದ ಸಮುದ್ರ ಮೇಲ್ಮೈ ತಾಪಮಾನದಲ್ಲಿ ನಿಯತಕಾಲಿಕವಾಗಿ ಉಂಟಾಗುವ ಏರಿಕೆ ಆಗಿದ್ದು, ಇದು ಜಾಗತಿಕ ಹವಾಮಾನ ಮಾದರಿಗಳ ಮೇಲೆ ಅತ್ಯಂತ ಹೆಚ್ಚಿನ ಪ್ರಭಾವ ಬೀರುವ ಪ್ರಮುಖ ಕಾರಣಗಳಲ್ಲಿ ಒಂದಾಗಿದೆ ಎಂದು ಬಜಾಜ್ ಜನರಲ್ ಇನ್ಶೂರೆನ್ಸ್ ಸಿಇಒ ಡಾ. ತಪನ್ ಸಿಂಘೇಲ್ ತಿಳಿಸಿದ್ದಾರೆ.

ಎಲ್ ನಿನ್ಯೋ ಈಗ ದೂರದ ಹವಾಮಾನ ವಿದ್ಯಮಾನವಾಗಿ ಉಳಿದಿಲ್ಲ, ಬದಲಿಗೆ ಅದು ಭಾರತವು ನಿರ್ಲಕ್ಷಿಸಲೇಬಾರದ ಆರ್ಥಿಕ ಅಡಚಣೆಯಾಗಿದೆ. ಈ ವಿದ್ಯಮಾನವು ಭಾರತದಿಂದ ದೂರದಲ್ಲಿ ಉಂಟಾಗಿದ್ದರೂ, ಇದು ದೇಶದ ಹವಾಮಾನದ ಮೇಲೆ, ವಿಶೇಷವಾಗಿ ನೈಋತ್ಯ ಮಾನ್ಸೂನ್ ಮೇಲೆ ಗಮನಾರ್ಹ ಪರಿಣಾಮ ಬೀರುತ್ತದೆ. ಎಲ್ ನಿನ್ಯೋ ಪರಿಣಾಮಗಳು ಸಾಮಾನ್ಯವಾಗಿ ಮಳೆಯ ವ್ಯತ್ಯಯದೊಂದಿಗೆ ಸಂಬಂಧ ಹೊಂದಿದ್ದು, ಇದು ಅಸಮಾನ ಮಳೆ ಹಂಚಿಕೆ, ದೀರ್ಘಕಾಲದ

ಒಣ ಹವಾಮಾನ, ಉಷ್ಣ ಅಲೆ, ನೀರಿನ ಕೊರತೆ ಅಥವಾ ಕೆಲವು ಪ್ರದೇಶಗಳಲ್ಲಿ ತೀವ್ರ ಮಳೆಗೆ ಕಾರಣವಾಗುತ್ತದೆ.

ಅಂತಹ ಹವಾಮಾನ ವೈಪರೀತ್ಯಗಳು ಆರ್ಥಿಕ ಚಟುವಟಿಕೆಯ ಮೇಲೆ ಪ್ರಭಾವ ಬೀರಬಹುದು ಹಾಗೂ ಕೃಷಿ ಉತ್ಪಾದನೆ, ಪೂರೈಕೆ ಸರಪಳಿಗಳು, ಮೂಲಸೌಕರ್ಯ, ಕಾರ್ಯಪಡೆಯ ಉತ್ಪಾದಕತೆ ಮತ್ತು ವಲಯಗಳಾದ್ಯಂತ ಬಿಸಿನೆಸ್ ಕಾರ್ಯಾಚರಣೆಗಳ ಮೇಲೆ ಪರಿಣಾಮ ಬೀರಬಹುದು.

ಅಂತಹ ಅಡಚಣೆಗಳ ಪರಿಣಾಮಗಳು ತಕ್ಷಣದ ಹವಾಮಾನ ಸಂಬಂಧಿತ ನಷ್ಟಗಳನ್ನು ಮೀರಿ ವಿಸ್ತರಿಸುತ್ತವೆ. ಉತ್ಪಾದನೆಯಲ್ಲಿ ವಿಳಂಬ, ಸರಕು ಸಾಗಣೆಯಲ್ಲಿ ಅಡಚಣೆ, ಆದಾಯ ನಷ್ಟಗಳು ಮತ್ತು ಕಾರ್ಯಾಚರಣೆಯ ಸ್ಥಗಿತವು ಸಮಾನವಾಗಿ ಗಮನಾರ್ಹ ಸಮಸ್ಯೆಯಾಗಿ ಹೊರಹೊಮ್ಮಿವೆ. ಹವಾಮಾನ ಸಂಬಂಧಿತ ಅಡಚಣೆಗಳಿಂದ ಉಂಟಾಗುವ ಹಣಕಾಸಿನ ಪರಿಣಾಮವನ್ನು ನಿರ್ವಹಿಸಲು ವ್ಯಕ್ತಿಗಳು ಮತ್ತು ಬಿಸಿನೆಸ್‌ಗಳಿಗೆ ಸಹಾಯ ಮಾಡುವಲ್ಲಿ ಇನ್ಶೂರೆನ್ಸ್ ಪ್ರಮುಖ ಪಾತ್ರವನ್ನು ವಹಿಸುತ್ತದೆ.